

# اشارات

ہر ذات متصف کے لئے اپنے انصاف کی حیثیت سے دو کمال ہوا کرتے ہیں۔ ایک کمال تو یہ ہے کہ وہ جس صفت سے متصف ہے اس میں انصاف کی انتہا کو پہنچ جائے۔ دوسرے یہ کہ اس کی ذات میں وہ صفت اتنی شدید ہو جائے کہ وہ دوسری ذوات تک متعدی ہو اور دوسروں کو بھی اسی صفت کے زنگ میں زنگ دے۔ ہر کمال اول یہ ہے کہ وہ خود انتہا درجہ کی سرد ہے۔ اور کمال ثانی یہ کہ وہ دوسری چیزوں کو بھی سرد کر دیتی ہے۔ آگ کا کمال اول یہ ہے کہ وہ خود انتہا درجہ کی گرم ہے۔ اور کمال ثانی یہ کہ وہ آس پاس کی چیزوں کو بھی اپنی اسی کیفیت سے متکلیف کر دیتی ہے۔ بالکل یہی حال نیکی اور بدی کا بھی ہے۔ نیک آدمی کا پہلا کمال یہ ہے کہ وہ خود نیکی کا مجسم بن جائے۔ اور دوسرا کمال یہ کہ وہ اپنے اثر سے دوسروں کو بھی نیک بنا دے۔ اسی طرح برے آدمی کا پہلا کمال یہ ہے کہ وہ خود بدی کی صفت سے بدرجہ اتم متصف ہو۔ اور دوسرا کمال یہ ہے کہ وہ اپنی اس بدی کو دوسروں تک متعدی کر دے۔

اس قاعدہ کلیہ کے مطابق کافر اور مومن کے لئے بھی کمال کے دو مرتبے ہیں۔ کافر اگر بجائے خود اپنے عقیدہ کفر میں راسخ اور مضبوط ہو تو وہ کمال کفر کے پہلے مرتبے میں ہے۔ اور اگر وہ کفر کی تبلیغ کرنے لگے تو گویا کوراہق سے روک کر باطل کی طرف کھینچ لانے کی کوشش کرے، اور اپنے زور بیان، یا زور مال یا زور شمشیر یا کسی دوسرے زور سے کفر کی اشاعت کرے، تو وہ کمال کفر کے دوسرے مرتبے کی بھی تحصیل کر لیتا ہے، اور ان دونوں مرتبوں کو

جمع کرنے کے بعد اس کے لئے کمال کا کوئی اور درجہ باقی نہیں رہ جاتا۔ اسی طرح مومن اگر خود اپنے عقیدہ ایمان میں راسخ اور اطاعتِ حق میں کامل ہو تو وہ کمالِ ایمان کے پہلے مرتبہ پر فائز ہوگا۔ اور اگر اس میں یہ صفت اتنی شدید ہو جائے کہ وہ دوسروں میں بھی ایمان اور اطاعتِ حق کی تبلیغ و اشاعت کرنے لگے، اور دوسرے بندگانِ خدا کو بھی اپنی زبان یا اپنے قلم، یا اپنے روپے یا اپنے سوتے بازو یا اپنے اور وسائل سے ایمان و اسلام کے دائرہ میں لانے کی کوشش کرے، تو اس کو کمالِ ایمان کا دوسرا درجہ بھی حاصل ہو جائے گا۔ اور اس کے بعد وہ پورا مومن کہلائے جانے کا مستحق ہوگا۔

اس مضمون کو سورہ 'ال عمران' کے دو میں اور گیا رہیں اور بارہویں رکوع میں بڑی خوبی کے ساتھ بیان کیا گیا ہے۔ پہلے فرمایا :-

قُلْ يَا أَهْلَ الْكِتَابِ لِمَ تَكْفُرُونَ بِآيَاتِ اللَّهِ - (اے محمدان سے) کہو کہ اے اہل کتاب تم کیوں اللہ کی آیات کا انکار کرتے ہو؟

پھر فرمایا :-

قُلْ يَا أَهْلَ الْكِتَابِ لِمَ تَصُدُّونَ عَن سَبِيلِ اللَّهِ مِن مَّنْ تَبِعُونَهَا عِوَجًا - (اے اہل کتاب تم کیوں ایمان لانے والوں کو اللہ کے راستے سے روکتے اور اس راہ کو ٹیڑھا کرنا چاہتے ہو؟)

یہ دونوں آیات صاف طور پر دلالت کرتی ہیں کہ کفر کا پہلا کمال، آیاتِ الہی کا خود منکر ہونا ہے اور دوسرا کمال اس کفر کی اشاعت کرنا، اور لوگوں کو خدا کے سیدھے راستے سے روکنا، اور اعتقاد و عمل کے ٹیڑھے راستے ان کے سامنے پیش کرنا ہے۔

اس کے بعد مومنوں سے خطاب شروع ہوتا ہے، اور ان سے بھی دو باتیں کہی جاتی ہیں۔ ایک یہ کہ

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ - اے ایمان لانے والو! اللہ سے ڈرو جیسا کہ اس سے ڈرنے

وَلَا تَمُوتُنَّ إِلَّا وَأَنْتُمْ مُسْلِمُونَ ۚ وَاعْتَصِمُوا  
بِحَبْلِ اللَّهِ جَمِيعًا وَلَا تَفَرَّقُوا  
کام حق ہے، اور تم کو موت نہ آئے مگر اس حال میں کہ  
تم مسلمان ہو۔ اور سب کے سب مل کر اللہ کی رسی کو پکڑے  
رہو اور پراگندہ نہ ہو جاؤ۔

دوسرے یہ کہ :-

وَلَتَكُنَّ مِنْكُمْ أُمَّةٌ يَدْعُونَ إِلَى الْخَيْرِ  
وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ  
وَأُولَئِكَ هُمُ الْمُفْلِحُونَ ۝  
اور تم میں سے ایک جماعت ایسی ضرور ہونی چاہئے  
جو نیکی کی طرف بلائی ہو اچھے کام کا حکم دیتی ہو اور  
بڑے کام سے روکتی ہو۔ اور فلاح پانے والے ایسے ہی

یہاں ایمان کے بھی دو درجے بتائے ہیں۔ پہلا درجہ تو یہ ہے کہ مومن خود اللہ سے ڈرنے والا ہو، اور  
موتے دم تک اور ابراہیمی کا مطیع رہے، اور اللہ کی رسی کو مضبوط تھامے رکھے۔ اور دوسرا درجہ یہ ہے کہ وہ اپنے  
دوسرے انبیا کے نوع کو بھی نیکی کی طرف بلائے، اچھے کاموں کا حکم دے اور بڑے کاموں سے روکے۔

پھر کمال ثانی کے اندر بھی بہت سے مراتب ہیں۔ اس میں شک نہیں کہ موم بتی بجلی کا قمعہ چاند اور  
سورج اس پر نیر اور روشن کر ہونے کا اطلاق ہوتا ہے، مگر روشن گری میں ان کے مدارج، متفاوت ہیں۔  
موم بتی صرف ایک حجرے کو روشن کر سکتی ہے بجلی کے قمعے کی روشنی ایک بڑے مکان کی حد تک پھیل سکتی ہے،  
چاند کی روشنی زمین اور اس کے ارد گرد کی فضا تک محدود ہے۔ مگر سورج تمام عالم کو اپنی روشنی سے چمکا  
رہا ہے۔ اور سہارا پورا نظام شمسی اس کی روشنیوں سے منور ہے۔ اسی طرح مومن اپنے جیسے ایک انسان کے دل  
میں بھی ایمان کی شمع روشن کر دے تو وہ کمال ثانی کے مرتبہ میں داخل ہو جائیگا۔ لیکن یہ اس کمال کا پہلا  
درجہ ہوگا پھر ایک جماعت، ایک قوم، ایک ملک میں دعوت الی الخیر کے مدارج ہیں۔ اور آخری درجہ  
یہ ہے کہ اس کی دعوت الی الخیر تمام عالم انسانی کے لئے عام ہو۔ وہ ساری دنیا کو نیکی کی طرف بلائے۔

پورے ربیع مکوں میں اللہ کا فوجدار بن جائے، بدی اور شکر جہاں بھی ہو اس کے استیصال کے لئے آئین پڑھائے۔ اور اپنے آپ کو کسی خاص برادری کسی خاص قوم، کسی خاص ملک، اور کسی خاص نسلی یا خنجرانی حد کے اندر محدود نہ سمجھے۔ یہ کمال ایمان کا سب سے بڑا اور سب سے اونچا درجہ ہے۔ اور چونکہ حضرت حق جل مجدہ نے ہر معاملے میں مسلمانوں کے سامنے ایک بلند سطح نظر پیش فرمایا ہے۔ اور کسی جگہ پست حوصلگی کی تعلیم نہیں دی ہے۔ اس لئے آگے چل کر بارہویں رکوع میں ان کو بتایا ہے کہ تم کمال ایمان کے اسی آخری درجہ تک پہنچنے کے لئے ہو۔۔۔

لَقَدْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ  
بِالْعُرُوفِ وَيَنْهَوْنَ عَنِ الْمُنْكَرِ وَذُووْنَ  
بِاللَّهِ (۳: ۱۱۲)۔  
تم بہترین امت ہو جسے لوگوں کے لئے نکالا گیا ہے۔  
تم نیکی کا حکم دیتے ہو۔ بدی سے روکتے ہو اور اللہ پر  
ایمان رکھتے ہو۔

آیت۔ وَ لَسَكُنْ مِنْكُمْ أُمَّةٌ..... الخ کی تفسیر میں مفسرین کے۔ درمیان اختلاف واقع ہوا ہے۔ اور اس اختلاف کا منشا لفظ مِنْكُمْ ہے ایک گروہ کہتا ہے کہ من یہاں تبعیض کے لئے نہیں بلکہ تبیین کے لئے آیا ہے، اور دوسرا گروہ کہتا ہے کہ نہیں وہ تبعیض ہی کے لئے آیا ہے۔

پہلے گروہ کا استدلال یہ ہے کہ اللہ تعالیٰ نے ہر مسلمان پر امر بالمعروف اور نہی عن المنکر واجب کیا ہے جیسا کہ فرمایا لَقَدْ خَيْرَ أُمَّةٍ أُخْرِجَتْ لِلنَّاسِ..... الخ اور حقیقت میں ہر مکلف مستی پر واجب ہے کہ وہ نیکی کا حکم دے اور بدی کو دفع کرے، خواہ ہاتھ سے کرے یا زبان سے کرے یا اور کچھ نہ ہو سکے تو قلب ہی سے کرے۔ لہذا آیت کے معنی یہ ہیں کہ تم ایسی امت ہو جاؤ جو خیر کی طرف بلائی، اور برائی سے روکتی ہو۔ کیونکہ من یہاں تبیین کے لئے ہے، اور اس کی مثال یہ آیت ہے کہ فَاجْتَنِبُوا الرِّجْسَ مِنَ الْأَوْثَانِ (یعنی بتوں کی گندگی سے بچو نہ یہ کہ بتوں میں سے اس چیز سے بچو جو گندگی ہے)۔

دوسرا گروہ کہتا ہے کہ ہن یہاں تبعیض کے لئے آیا ہے، اور اس کے دو وجوہ ہیں۔ ایک یہ کہ مسلمانوں میں ایک بڑا حصہ عورتوں، بچوں، بوڑھوں اور مریضوں پر مشتمل ہے جو دعوت الی الخیر اور امر بالمعروف و نہی عن المنکر کے واجبات ادا نہیں کر سکتا۔ دوسرے یہ کہ امر بالمعروف و نہی عن المنکر کے لئے کچھ شرائط ہیں جو شخص میں نہیں پائی جاتیں۔ اس کے لئے خیر اور معروف اور منکر کا صحیح علم درکار ہے۔ اس کے لئے حکمت اور عقل کی ضرورت ہے۔ اس کے لئے لازم ہے کہ آدمی پہلے خود کمال و رجبہ کا تقویٰ اور پرہیزگار ہو، تب لوگوں کو تقویٰ اور پرہیزگاری کی دعوت دے۔ (دیکھو مفتاح النیب للامام الرازی، وغریب القرآن للنیسابوری، والفتاویٰ التنزیل للبیضاوی)۔

مگر کتاب اللہ اور سنت رسول میں تامل کرنے سے یہ اختلاف باسانی دور ہو سکتا ہے۔

ہم نے اوپر کلام اللہ سے مومن کے لئے دو کمال ثابت کئے ہیں۔ ان میں سے پہلا کمال یعنی خوف خدا اور ادا امر الہیہ کے آگے سر جھکا دینا، اور اللہ کی رسی کو مضبوط تھامے رہنا، تو ذات مومن کے ساتھ صفت ایمان کے نفس قیام کے لئے ضروری ہے۔ لہذا ہر مومن میں اس کمال کے کسی نہ کسی مرتبہ کا مستحق ہونا لابد ہے کہ اگر وہ اس میں مستحق نہ ہو تو وہ مومن ہی نہ ہوگا۔ یہ ایسا ہی ہے جیسے اگر چراغ میں روشنی نہ ہو تو وہ چراغ ہی نہ ہوگا۔ اگر برف میں سردی نہ ہو تو وہ برف ہی نہ ہوگی۔ اگر آگ میں گرمی نہ ہو تو وہ آگ ہی نہیں ہو سکتی۔ اسی لئے اللہ تعالیٰ نے تمام مومنین کو خطاب کر کے پورے زور کے ساتھ فرمایا ہے کہ اتَّقُوا اللَّهَ حَقَّ تَقَاتِهِ اور وَلا تَمُوتُوا الا و انتم مسلمون اور وَاعْتَصِمُوا بِحَبْلِ اللَّهِ جَمِيعًا وَلا تَفَرَّقُوا۔ اس آیت میں تبعیض کا نام و نشان تک نہیں ہے بلکہ عموم کے ساتھ تاکید ہے جس سے معلوم ہوتا ہے کہ ہر مسلمان میں لازمی طور پر یہ صفت ہونی چاہیے۔

رہا دوسرا کمال تو وہ کمال زاید ہے جس کا متحقق ہونا، مومن کے مومن ہونے کے لئے نہیں، بلکہ اس کے کمال و مکمل اور بلند مرتبہ و عالیشان مومن ہونے کے لئے ضروری ہے۔ اب اس کمال کے اعتبار سے ایک قوم کی دو ہی حالتیں ہو سکتی ہیں۔ ایک حالت تو یہ ہے کہ پوری قوم کی قوم اس صفت کی حامل اور اس مرتبہ کمال پر فائز ہو۔ اور دوسری حالت یہ ہے کہ قوم کے کم از کم ایک حصہ میں کمال ایمان کا یہ اعلیٰ مرتبہ متحقق ہو۔ اور باقی افراد صرف کمال اول سے متصف ہیں۔ اللہ تعالیٰ فرماتا ہے کہ اگر تم پہلی حالت میں معنی اگر تمہاری پوری قوم دنیا میں آفتاب ہدایت بن جائے، اور تمام اقوام عالم کو نیکی کا حکم دینے والی اور بدی سے روکنے والی ہو تو تم دنیا کی بہترین امت ہو گے۔ کُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ۔ لیکن اگر تم میں اس اعلیٰ مرتبہ کی ہمت نہ ہو اور پوری قوم اس صفت سے متصف نہ ہو سکے، تو تمہارے اندر کم از کم ایک گروہ تو ایسا رہتا ہی چاہے جو خیر کی طرف بلاتا رہے۔ اور بدی سے روکتا ہے۔ وَ لَتَكُنَّ مِنْكُمْ أُمَّةٌ يَدْعُونَ إِلَى الْخَيْرِ اِسَى لئے پہلی آیت میں عموم ہے مگر تاکید نہیں۔ اور دوسری آیت میں تاکید ہے مگر عموم نہیں۔

کمال ایمان کے یہ دو درجے، جن کا بار بار ذکر آ رہا ہے، صرف اعتبار میں دو ہیں ورنہ حقیقت میں تو دونوں ایک ہی ہیں جس شخص کے دل میں ایمان راسخ موجود ہو گا، اور جو اللہ سے ایسا ڈرنے والا ہو گا جیسا اس سے ڈرنے کا حق ہے، اس کے لئے تو یہ ممکن نہیں ہے کہ کسی کو گمراہی میں مبتلا دیکھے اور اسے راہ حق کی طرف و دعوت نہ دے کہیں بدی کا جو پائے اور اس کو مٹانے کی کوشش نہ کرے طبیعت مومن کی مثال ایسی ہے جیسے مشک کہ رائحہ ایمان اس کے جرم تک محدود نہیں رہتی بلکہ پھیلتی ہے۔ جہاں تک پہنچنے کا اس کو موقع ملے یا چراغ کہ نور ایمان سے جہاں وہ منور ہوا، اور اس نے اس پاس کی فضا میں اپنی شعاعیں پھیلا دیں، مشک میں جب تک خوشبو رہے گی۔ وہ مشام جہاں کو معطر کرتا رہے گا۔ چراغ جب تک روشن رہے گا۔ روشن کرتا رہے گا۔

مگر جب مشک کی خوشبو قریب سے قریب نہ لگنے والے کو بھی محسوس نہ ہو، اور چراغ کی روشنی اپنے قریب ترین ماحول کو بھی روشن نہ کرے تو ہر شخص یہی حکم لگانے گا کہ مشک، مشک نہیں رہا۔ اور چراغ اپنی چراغیت کو چکا ہے یہی حال مومن کا ہے، کہ اگر وہ خیر کی طرف دعوت نہ دے نیکی کا حکم نہ دے، بدی کو برداشت کرے اور اس سے روکے نہیں تو یہ اس بات کی دلیل ہے کہ اس میں خوف خدا کی آگ سرد پڑ گئی ہے اور ایمان کی روشنی بدم ہو گئی ہے۔

اسی لئے نبی صلی اللہ علیہ وسلم نے فرمایا ہے کہ تم میں سے جو کوئی بدی کو دیکھے تو لازم ہے کہ اس کو اپنے ہاتھ سے بدل دے۔ اور اگر استطاعت نہ رکھتا ہو تو زبان ہی سے سہی، اور اگر اس کی بھی استطاعت نہ رکھتا ہو تو کم از کم دل میں اس کو بُرا سمجھے اور اس کے مٹانے کی خواہش رکھے، کیونکہ یہ ایمان کا کم سے کم درجہ ہے۔ اور اسی لئے قرآن مجید میں مومنوں کی عام صفات میں سے ایک صفت یہ بیان کی گئی ہے کہ وہ نیکی کا حکم دینے والے اور بدی سے روکنے والے ہیں۔

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَا  
بَعْضٍ يَأْمُرُونَ بِالْمَعْرُوفِ وَيَنْهَوْنَ  
عَنِ الْمُنْكَرِ (۹ : ۹)۔

مومن مرد اور عورتیں ایک دوسرے کے حامی اور مددگار  
ہیں۔ وہ نیکی کا حکم دیتے ہیں۔ اور بدی سے روکتے ہیں۔

الَّتَائِبُونَ الْعَابِدُونَ الْحَامِدُونَ  
السَّائِحُونَ الرََّاكِعُونَ السَّالِحُونَ  
الْأَمْرُونَ بِالْمَعْرُوفِ وَالنَّاهُونَ  
عَنِ الْمُنْكَرِ وَالْحَافِظُونَ لِحُدُودِ اللَّهِ

وہ توبہ کرنے والے عبادت کرنے والے خدا کی حمد  
کرنے والے، خدا کی راہ میں سفر کرنے والے، رکوع  
و سجود کرنے والے نیکی کا حکم دینے والے بدی سے روکنے  
والے اور حدودِ اللہ کی حفاظت کرنے والے ہیں۔

الَّذِينَ اِنْ مَكَتْهُمْ فِي الْاَرْضِ اَقَامُوا  
الصَّلٰوةَ وَآتَوُا الزَّكٰوةَ وَاَمْرًا بِالْمَعْرُوفِ  
وَنَهَوًا عَنِ الْمُنْكَرِ (۶:۲۲)

یہ وہ لوگ ہیں کہ اگر ہم نے ان کو زمین میں طاقت  
بخش دی تو یہ نماز قائم کریں گے، زکوٰۃ دیں گے  
نیکی کا حکم کریں گے اور بدی سے روکیں گے۔

پھر جب کہ مومن کی ضروری صفات میں سے ایک صفت امر بالمعروف و نہی عن المنکر بھی ہو  
تو کیا وجہ ہے کہ اس کی حیثیت فرض کفایہ کی سی رکھی گئی، اور اس معاملہ میں اتنی نرمی کی گئی کہ مسلمانوں  
کی پوری قوم میں سے صرف ایک جماعت کا امر بالمعروف اور ناصی عن المنکر ہونا کافی سمجھا گیا؟  
اس کا جواب یہ ہے کہ خدا، عظیم و خیر کو معلوم تھا کہ عہد رسالت کے گزر جانے کے بعد مسلمانوں کے  
ایمان ضعیف تر ہوتے چلے جائیں گے۔ جوں جوں زمانہ گزرتا جائیگا یہ قوم مائل تنزل ہوتی جائے گی  
حتیٰ کہ ایک وقت وہ آئے گا کہ کروڑوں مسلمان دنیا میں موجود ہوں گے مگر ان کی شمع ایمان میں اتنی روشنی  
بھی نہ ہوگی کہ اپنے قریبی ماحول ہی کو منور کر سکیں، لہٰذا ظلمت کفر کے غلبہ سے خود ان کے اپنے نور کے کچھ جانے  
کا خوف ہوگا۔ لہٰذا ایسی حالتوں کے لئے اس نے فرمایا کہ تمہارے اندر کم از کم ایک ایسی جماعت تو ضروری  
موجود رہنی چاہئے جو خیر کی طرف دعوت دینے والی، اور بدی کا مقابلہ کرنے والی ہو۔ کیونکہ اگر تمہارا  
اندر ایسی ایک جماعت بھی نہ رہے تو پھر تم کو عذاب الہی، اور قطعی ہلاکت و تباہی سے کوئی چیز نہیں بچا  
سکتی۔

اس مضمون کو قرآن مجید میں خوب کھول کر بیان کیا گیا ہے۔ چنانچہ ایک جگہ ارشاد ہوتا ہے

لَعْنَةُ الَّذِينَ كَفَرُوا مِنْ بَنِي إِسْرَائِيلَ  
عَلَى لِسَانِ دَاوُدَ وَعِيسَى ابْنِ مَرْيَمَ  
ذَٰلِكَ بِمَا عَصَوْا وَاكْفَرُوا لَعْنَةُ  
الَّذِينَ كَفَرُوا هُمْ لَا يَخْتَلِفُونَ  
عَلَىٰ لِسَانِ دَاوُدَ وَعِيسَى ابْنِ مَرْيَمَ  
ذَٰلِكَ بِمَا عَصَوْا وَاكْفَرُوا لَعْنَةُ  
الَّذِينَ كَفَرُوا هُمْ لَا يَخْتَلِفُونَ

بنی اسرائیل میں سے جن لوگوں نے کفر کیا تھا  
ان پر داؤد اور عیسیٰ بن مریم کی زبان سے لعنت  
کی گئی یہ اس لئے کہ انہوں نے سرکشی کی اور وہ  
حد سے گزر جاتے تھے۔



ایک دوسرے کو ان بری باتوں سے نہ روکتے تھے جو وہ کیا کرتے تھے۔ اور یہ بہت بڑی بات تھی جو وہ کرتے تھے

كَانُوا لَا يَتَنَاهَوْنَ عَنْ مُنْكَرٍ فَعَلُوهُ لَبِئْسَ مَا كَانُوا يَفْعَلُونَ (۵: ۱۱)

دوسری جگہ فرمایا:-

تم سے پہلے کی قوموں میں کچھ لوگ ایسے کیوں نہ ہو کہ جو زمین میں فساد پھیلانے سے روکتے۔ ان میں ایسے لوگ اگر تھے بھی تو وہ بہت کم تھے سو ان کو ہم نے نجات دیدی۔ باقی رہنے ظالم لوگ تو وہ مجرم تھے تو اے نبی تیرا بایسا نہیں ہے کہ بستیوں کو یونہی ظلم سے ہلاک کر دے، دروغا لیکہ ان کے باشندے نیکو کار ہوں

فَلَوْلَا كَانَتْ مِنَ الْقَرُونِ مِنْ قَبْلِكُمْ أُولُو بَقِيَّةٍ يَنْهَوْنَ عَنِ الْفَسَادِ فِي الْأَرْضِ إِلَّا قَلِيلًا مِمَّنْ أَنْجَيْنَا مِنْهُمْ وَاتَّبَعَ الَّذِينَ ظَلَمُوا مَا أُتْرِفُوا فِيهِ وَكَانُوا مُجْرِمِينَ وَمَا كَانَ رَبُّكَ لِيُهْدِكَ الْقُرَىٰ يَظْلِمُوا وَأَهْلَاهُمْ مُضِلُّونَ (۱۱: ۱۰)

اس مضمون کو نبی صلی اللہ علیہ وسلم نے بھی بیان فرمایا ہے کہ:-

اللہ عام لوگوں کو خاص لوگوں کے برے اعمال کی سزا نہیں دیتا جب تک کہ نوبت یہاں تک نہ پہنچ جا کہ وہ اپنے سامنے برے کام ہوتے دیکھیں، اور ان کو روکنے کی قدرت رکھتے ہوں اور پھر نہ روکیں۔ جب وہ ایسا کرنے لگتے ہیں تو اللہ خاص اور عام سب

إِنَّ اللَّهَ لَا يَعْذِبُ الْعَامَّةَ بِعَمَلِ خَاصَّةٍ حَتَّىٰ يَرَى الْمُنْكَرَ مِنْ ظَهْرِهِمْ وَهُمْ قَادِرُونَ عَلَىٰ أَنْ يَنْكُرُوا فَلَا يَنْكُرُوهُ فَاعْمَلُوا ذَلِكُمْ عَذَابَ اللَّهِ الْخَاصَّةَ وَالْعَامَّةَ (سورہ احمد)

عذاب نازل کرتا ہے۔

ایک دوسرے موقع پر فرمایا:-

اس ذات کی قسم جس کے ہاتھ میں میری جان ہے تم

وَالَّذِي نَفْسِي بِيَدِهِ لَتَأْمُرُنَّ بِالْمَعْرُوفِ

لازم ہے کہ نیچی کا حکم دو، بدی سے روکو، اور  
بدکار کا ہاتھ پھڑ لو اور اسے حق کی طرف موڑو  
ورنہ اللہ تمہارے دلوں کی برائیاں ایک  
دوسرے پر مسلط کر دے گا۔ یا تم پر اس طرح لعنت  
کرے گا۔ جس طرح کفار بنی اسرائیل پر کی۔

ولتتنهن عن المنکر ولتاخذن علی  
ید المسئی ولتطرنه علی الحق لظراً  
اولیضربن اللہ قلوب بعضکم علی  
بعض اولیلعنکم کما لعنہم۔ (رواہ  
الترمذی والبوداؤد وابن ماجہ باختلاف

قلیل)۔

پس یہ بات واضح ہوگی کہ آیت و لکن منکم امة... الخ میں جو تبیض ہے، وہ  
اس معنی میں نہیں ہے کہ مسلمانوں میں سے صرف ایک ہی ایسی جماعت مطلوب ہے جو داعی الی الخیر  
اور آمر بالمعروف اور ناہی عن المنکر ہو۔ اور باقی مسلمانوں کے لئے اس خدمت کا بجا لانا واجب نہیں ہے  
بلکہ دراصل اس کے معنی یہ ہیں کہ مسلمانوں میں کم از کم ایک جماعت تو ایسی ضرور ہی رہنی چاہئے  
جو خیر کی شمع روشن رکھے اور شر کی ظلمت کو دفع کرتی رہے اگر ایسی ایک جماعت بھی ان میں موجود نہ رہی  
تو خیر امت ہونا تو درکنار اس قوم کا عذاب الہی اور لعنت خداوندی سے بچ جانا بھی محال ہے۔

افس ہے کہ اس مرتبہ جگہ کی قلت کے باعث شیخ عبدالعزیز شاد دیش کے خطبات کا سلسلہ رک گیا  
شاید آئندہ اشاعت میں اس کے لئے جگہ نکالی جاسکے۔